

धड़ल्ले से हो रहा रेत का अवैध परिवहन

मंडला, 4 सितम्बर. बरसात के मौसम में रेत उखनन और परिवहन पर शासन की रोक महज कागजों तक सीमित रह गई है. जिला प्रशासन और खनिज विभाग की लापरवाही से ठेका कंपनी और ट्रैक्टर-डंपर संचालकों को खुली छूट मिल गई है. नतीजतन, प्रतिबंधित अवधि में भी नदियों से रेत का खनन, भंडारण और परिवहन धड़ल्ले से जारी है.

शासन ने 1 जुलाई से 30 सितंबर तक रेत खनन व परिवहन पर रोक लगाई है. 30 जून तक भंडारण स्थल पर जो स्टॉक किया गया था, उसी से व्यापार की अनुमति है. लेकिन मंडला जिले की दो दर्जन से अधिक खदानों में यह नियम लागू ही नहीं हुआ. कंपनी ने नदियों से रेत निकालकर

प्रशासन-खनिज विभाग की मिलीभगत उजागर



पहले ही बड़े पैमाने पर भंडारण कर लिया और अब उसी का अवैध परिवहन हो रहा है. जिला प्रशासन ने न तो जांच नाके बनाए

और न ही टीमें गठित कीं. परिणामस्वरूप, डंपर और ट्रैक्टर-ट्रॉली से लगातार रेत की निकासी की जा रही है.

खनिज विभाग ने चार भंडारण स्थलों पर अनुमति दी थी, लेकिन इनमें भी अनुमति से कहीं अधिक रेत पहले ही डंप कर दी गई. विभाग ने न तो कैमरे लगाए और न ही ड्रोन से वॉल्यूमेट्रिक एनालिसिस किया. रेत कारोबार में राजनीति और प्रशासनिक गठजोड़ साफ झलक रहा है. शिकायत करने वालों पर दबाव डाल कर मामले दबा दिए जाते हैं. **इनका कहना** शिकायत आगयी तो जांच करने की जाएगी डंपरों से पानी गिरने की जांच करवाई जा रही है. **- हितेश बिसेन,** खनिज अधिकारी, मंडला

पुलिस कांस्टेबल ने की 1.55 लाख की उगाही, एसपी ने किया सस्पेंड

नीमच, 4 सितम्बर. जिले में एक पुलिस कांस्टेबल पर अवैध रूप से हिरासत में रखने, मारपीट करने और 1.55 लाख रुपये की उगाही करने का आरोप लगा है. इस मामले के सामने आने के बाद पुलिस अधीक्षक अंकित जायसवाल ने आरोपी कांस्टेबल कारूलाल जाट को तुरंत सस्पेंड कर दिया है और जांच के आदेश दिए हैं. पीड़ितों ने कैंट थाना प्रभारी की भूमिका की भी जांच की मांग की है. पीड़ित शादाब अब्बासी और मुजफ्फर मंजूरी ने एसपी कार्यालय में शिकायत दर्ज कराई. शादाब के अनुसार, कांस्टेबल कारूलाल जाट ने उन्हें 25 अगस्त को जबरदस्ती

एक बिना नंबर वाली गाड़ी में बिठाकर कैंट थाने ले गए. वहां उनके साथ गाली-गलौज और मारपीट की गई. पीड़ितों ने आरोप लगाया कि कांस्टेबल ने उनके दोस्त मुजफ्फर को भी फोन कर थाने बुलाया और उसे भी हिरासत में ले लिया. फिर धमकी देकर मुजफ्फर के परिवार से 50 हजार रुपये की उगाही की गई. अगले दिन मुजफ्फर को धारा 151 के तहत पेश कर छोड़ा गया. शादाब का आरोप है कि कांस्टेबल ने उन पर स्मैक और चोरी का झूठा केस लगाने की धमकी दी और उनसे 90 हजार रुपये की उगाही की.

सामान मंगवाकर रिटर्न करना पड़ा भारी

टगों ने खाते से उड़ा दिए 15 लाख रुपये

ग्वालियर, 4 सितम्बर. शहर में गुरुवार को एक बड़ा ऑनलाइन धुंधला का मामला सामने आया, साइबर अपराधियों ने ग्राहक के एकाउंट से 15 लाख से अधिक रुपये साफ कर दिए. साइबर अपराधियों ने ई-कॉमर्स कंपनी का ऑफिसर बनकर महिला के साथ बड़ी लूट की अंजाम दिया. ई-कॉमर्स पोर्टल से सामान मंगवाकर रिटर्न करना महिला को भारी पड़ा जब साइबर अपराधियों ने उसके एकाउंट से 15.50 लाख रुपये उड़ा दिए. एसएसपी ग्वालियर से पीड़िता को शिकायत

मामला हरिशंकरपुरम के विना अपार्टमेंट का है. ऑनलाइन घोषणाधी की शिकार हुई महिला देश कवर सिंह विधावा है. देश कवर को बेटा दुबई स्थित एक प्राइवेट कंपनी में जॉब करता है. वह और पोता भी दुबई में हैं. महिला ने पोते के लिए ऑनलाइन ड्रेस खरीदी जो पसंद न आने पर वापस किया और रिफंड को लेकर पीड़िता टगों की शिकार हो गई. पीड़िता को गूगल पर ई-कॉमर्स कंपनी का कस्टमर केयर तलाश करना भारी पड़ा. गूगल पर मिला नंबर ऑनलाइन हैकर का था और हैकर ने खुद को ई-कॉमर्स कंपनी का ऑफिसर बताकर पीड़िता से फार्म भरवाए और फिर उसके अकाउंट से 3 बार में 15.50 लाख निकाल लिए. पीड़िता को अपने साथ हुई टगों का पता तब लगा जब उसके मोबाइल पर 2 लाख रुपये डेबिट का एसएमएस आया. अभी वह कुछ समझ पाती, तभी 10 लाख रुपये डेबिट मैसेज ने महिला का सिर चकरा गया.

पर क्राइम ब्रांच ने मामला दर्ज कर तपस्वी शुरु कर दी है. रिपोर्ट के मुताबिक पीड़िता का बेटा दुबई में रहता है. सितंबर के पहले सप्ताह में महिला को बेटे के पास जाना था. महिला ने पोते के लिए फिलफार्ट से एक ड्रेस ऑर्डर किया. डिलीवरी के बाद प्रोडक्ट पसंद नहीं आया तो महिला ने प्रोडक्ट रिटर्न कर दिया, लेकिन पैसा रिफंड नहीं हुआ, तो महिला ने गूगल की मदद से कंपनी का कस्टमर केयर नंबर संचर्च किया. से एक ड्रेस ऑर्डर किया. डिलीवरी के बाद प्रोडक्ट पसंद नहीं आया तो महिला ने प्रोडक्ट रिटर्न कर दिया, लेकिन पैसा रिफंड नहीं हुआ, तो महिला ने गूगल की मदद से कंपनी का कस्टमर केयर नंबर संचर्च किया.

खाद लेने लाइन में लगे किसानों पर पथराव

मेहगांव कृषि उपज मंडी में हुई पथरबाजी में तीन घायल



पिंड, 4 सितम्बर. गुरुवार को मेहगांव कृषि उपज मंडी में खाद वितरण के लिए बनाए गए केंद्र पर पत्थरों के लिए लाइन में खड़े किसानों पर कुछ असामाजिक तत्वों ने पथरबाजी करनी शुरू कर दी. इससे काउंटर के बाहर अफरा तफरी मच गई. वहीं खाद की पत्थरों के लिए लाइन में खड़े चाचा-भतीजे और एक महिला घायल हो गई. मामले की जानकारी मिलते ही मौके पर एसडीएम नवीन शर्मा, एसडीओपी संजय कोच्छा, थाना प्रभारी महेश शर्मा, तहसीलदार मनोज धाकड़ सहित अन्य अधिकारी पहुंचे और मामले को संभाला. मेहगांव कृषि उपजमंडी में

खाद वितरण के लिए बनाए गए काउंटर पर गुरुवार को किसानों की लाइन में पीछे की तरफ से आए कुछ लोगों ने धक्का-मुक्की करनी शुरू कर दी. जब लाइन में आगे की तरफ लगे लोगों ने विरोध किया तो धक्का मुक्की करने वाले असामाजिक तत्वों ने पथरबाजी शुरू कर दी. अधिकारियों ने पत्थरों के लिए किसानों की व्यवस्थित तरीके से लाइन लगवाकर पत्थर वितरण की प्रक्रिया शुरू कराई.

इस घटना में खाद की पत्थरों के लिए लाइन में लगे राहुल पुत्र रामनरेश शर्मा निवासी खीरिया और उनके चाचा सतीश पुत्र महावीर शर्मा के सिर में पथर लगने से घायल हो गए. हालांकि लाइन में लगी एक महिला के कान में पथर लगने से वह भी घायल हो गई. इसके बाद घायल किसानों को उपचार के लिए मेहगांव अस्पताल भेजा गया.

भांजे ने दुष्कर्म के बाद की मौसी की हत्या

मैहर, 4 सितंबर. मैहर जिले की पुलिस ने एक महिला के उसी के घर में एक संदूक में शव बरामद होने के मामले का खुलासा करते हुए उसके भांजे को गिरफ्तार किया है. आरोपी युवक किशन चौधरी ने मौसी के साथ दुष्कर्म किया और फिर उसका गला घोंट कर हत्या कर दी. उसके बाद उसके शव को संदूक में बंद कर दिया. महिला जब घर में अकेली थी तभी उसका भांजा किशन चौधरी घर में चोरी की नीयत से घुस आया. महिला के विरोध करने पर आरोपी ने अपनी मौसी का पहले गला दबाया, जिससे महिला बेहोश हो गई. बेहोशी की हालत में ही आरोपी ने मौसी के साथ दुष्कर्म किया.

बड़वानी जिले में रासायनिक कचरे से पानी हो रहा दूषित

बड़वानी, 4 सितंबर. मध्यप्रदेश में बड़वानी जिले के पानसेमल अनुविभाग क्षेत्र स्थित एक उर्वरक फैक्ट्री के रासायनिक कचरे के रिसाव से पेयजल दूषित होने के मामले में प्रशासन ने सख्त कार्रवाई करते हुए फैक्ट्री संचालक पर प्रकरण दर्ज करने के आदेश दिए हैं. जिला कलेक्टर काजल जावला ने बताया कि बालझिरी ग्राम स्थित सुमन फर्टिलाइजर से खतरनाक रासायनिक अपशिष्ट के रिसाव के कारण ग्रामीणों को प्रदूषित पेयजल की आपूर्ति हो रही थी. दो बार नोटिस देने के बावजूद अपशिष्ट नहीं हटाए जाने पर एसडीएम पानसेमल को संचालक

के खिलाफ मामला दर्ज करने के निर्देश दिए गए हैं. कलेक्टर ने बताया कि जहरीले अपशिष्ट को जब्त कर शासन के खर्च पर पीथमपुर ले जाकर नष्ट किया जाएगा और परिवहन व्यय का दुगुना खर्च फैक्ट्री संचालक से वसूला जाएगा. पानसेमल एसडीएम रमेश सिसोदिया ने कहा कि ग्रामीणों की शिकायत पर हाल ही में निरीक्षण किया गया था. जांच में पेयजल सप्लाई में रसायन पाए जाने की पुष्टि हुई. फैक्ट्री संचालक को पहले एक सप्ताह और फिर अतिरिक्त समय दिया गया, लेकिन बावजूद इसके कचरा नहीं हटाया गया.

वन मंडल ने 100 हेक्टेयर का हटाया अतिक्रमण

पन्ना, 04 सितंबर. मुख्य वन संरक्षक वन वृत्त छतरपुर नरेश यादव एवं वनमंडलाधिकारी उत्तर पन्ना गवर्त गंगवार के निर्देशन तथा उपवनमंडल अधिकारी विश्रामगंज अंशुल तिवारी के मार्गदर्शन में वन परिक्षेत्र अधिकारी अजयगढ़-पंकज दुबे, के नेतृत्व में गठित टीम द्वारा अब तक की सबसे बड़ी कार्यवाही को अंजाम दिया. वनपरिक्षेत्र अजयगढ़ की बोट मझपटिया के वनकक्ष क्रमिक पी-212 वन खंड बीरा की वन भूमि में काबिज अवैध अतिक्रमणकारियों को बंदखल कर लगभग 100 हेक्टेयर वन भूमि अतिक्रमण मुक्त करा कर उक्त क्षेत्र में सी.पी.टी.खुदाई करके क्षेत्र की घेराबंदी सुनिश्चित की गई. उत्तर



वन मंडल की अभी तक ये सबसे बड़ी कार्यवाही मानी जा रही है. उक्त वन भूमि में वृक्षारोपण प्रस्तावित किया गया है. वृक्षारोपण हो जाने पर वन, पर्यावरण, वन्य जीव संरक्षण को बढ़ावा मिलेगा. डीएफओ उत्तर वन मंडल गवर्त गंगवार द्वारा उक्त कार्यवाही के लिए अजयगढ़ रेंज टीम को बधाई दी.

झोलाछाप डॉक्टर के इलाज से मृत्यु की जांच के आदेश

खरगोन, 04 सितंबर. बलकवाड़ा स्थित शासकीय छात्रावास में निवासरत कक्षा ग्यारहवीं के आदिवासी छात्र की कथित तौर पर झोलाछाप चिकित्सक से उपचार के उपरांत मृत्यु के मामले की जांच के निर्देश दिए गए हैं. जिला कलेक्टर भव्या मित्तल ने बताया कि कक्षा ग्यारहवीं के 17 वर्षीय छात्र सुरेश की मंगलवार देर रात मृत्यु की आदिवासी विकास विभाग से आंतरिक जांच के निर्देश दिए गए हैं. पुलिस इस मामले की मूल रूप से जांच कर रही है. उन्होंने बताया कि घटना के उपरांत बलकवाड़ा के सीनियर आदिवासी बालक छात्रावास के वार्डन जितेंद्र मंडलोई को हटा दिया गया है, साथ ही कथित डॉक्टर का क्लिनिक सील कर उससे आवश्यक दस्तावेज मांगे गए हैं. वहीं सहायक आयुक्त, आदिवासी विकास, खरगोन इकबाल हुसैन आदिल ने बताया कि महेश्वर के विकासखंड शिक्षा अधिकारी मामले की जांच कर तीन दिन में प्रतिवेदन सौंपेंगे. खरगोन मुख्य चिकित्सा एवं स्वास्थ्य अधिकारी डॉक्टर एम एस सिसोदिया ने बताया कि कथित डॉक्टर का रजिस्ट्रेशन नहीं पाया गया है, और कसरावद के विकासखंड चिकित्सा अधिकारी, तहसीलदार और पुलिस के दल ने उसके क्लिनिक की जांच कर दवाइयां जब्त कर पंचनामा बनाया गया है.

रजौला में नया बस स्टैंड बनेगा, डीपीआर तैयार करने के निर्देश

सतना. इंटीग्रेटेड अर्बन डेवेलपमेंट प्रोग्राम में पीली कोठी से यूपी बोर्डर तक की रोड को शामिल किए जाने के निर्देश दिए. चित्रकूट समग्र विकास की समीक्षा बैठक में दिए गए साथ ही रजौला में नया आईएसबीटी बनने का रास्ता साफ हो गया है. चित्रकूट समग्र विकास की परियोजना में एवं परिक्रमा पथ के चौड़ीकरण के निर्देश दिए. रजौला बाईपास को 150 फीट चौड़ीकरण किए जाने हेतु डीपीआर बनाने के निर्देश दिए. आरोग्य धाम से में रोड तक सड़क निर्माण के निर्देश सौंपएसओ को दिए. डीपिंग यार्ड हेतु नई जगह चिह्नित करने के निर्देश सौंपएसओ चित्रकूट को दिए.

सालों से अटका किसानों की फसल का भुगतान जबलपुर. धान, गेहूँ, उड़द- मूंग का अभी तक भुगतान ना होना एवं राशन दुकान कर्मचारियों को वेतन ना मिलने से परेशान किसानों ने भारतीय किसान संघ के नेतृत्व में मुख्यमंत्री के नाम कलेक्टर को जापन. किसानों ने बताया कि सन 2024 को धान की फसल का भुगतान (लगभग 300 किसानों को), कलेक्टर द्वारा चंसौरिया वैपर हाउस के चिन्हित किसानों का रुके हुए किसानों के गेहूँ व मूंग का भुगतान अभी तक नहीं हुआ है. इसके साथ ही जिले के ग्रामीण राशन दुकान में कार्यरत कर्मचारियों का वेतन व कमीशन भी 2 सालों से नहीं किया गया है. इसके अलावा किसानों ने ग्रामीण क्षेत्रों की अन्य समस्याओं से भी अवगत कराते हुए, जल्द ही निराकरण की मांग की है.

कांग्रेसियों का बरसते पानी में बड़ा आंदोलन

खंडवा, 4 सितम्बर. जिले की कांग्रेस राष्ट्रीय और लोकल मुद्दों पर आक्रामक दिखी. बरसते पानी में भारी भीड़ के साथ कांग्रेसी एकत्र होकर कलेक्ट्रेट पहुंचे. वहां नारेबाजी की गई. वोट चोर, गद्दी छोड़ के अलावा किसानों को फसल बीमा दिलाए जाने, मतदाता सूची में कई प्रकार की गलतियां सुधारने, नाम जोड़ने जैसे मुद्दों के अलावा तीन पुलिसिया ओवरब्रिज को जल्दी पूरा करने, खंडवा मोदी मार्ग और खंडवा पंधाना मार्ग की दशा सुधारने, खंडवा में दूषित पेयजल वितरित करने के संबंध में ज्ञापन दिए.



रहा है. वरिष्ठ नेता डॉ मुनीष मिश्रा भी पूरी ताकत से इस आयोजन को सफल बनाते हुए दिखे. मतदाता सूचियों का शुद्धिकरण हो यह भी मांग की गई कि प्रदेश में मतदाता सूचियों का शुद्धिकरण

होना चाहिए. जिससे कि भविष्य में आने वाले चुनावों में मतदाता सूचियों में किसी भी तरह की अनियमितताएं स्थिर ना रह सकें. जनवरी, 2025 को जारी मतदाता सूची में अभी तक जिन मतदाताओं द्वारा अन्य विधानसभा

स्मार्ट मीटरों के जरिए कैसी लूट

जिले भर में विद्युत विभाग द्वारा स्मार्ट मीटर लगाये जा रहे हैं इन मीटरों के कारण उपभोक्ता के बिल बहुत ही अधिक आ रहे हैं. जिससे आम व्यक्ति पर आर्थिक बोझ बढ़ते जा रहा है अतः इन स्मार्ट मीटरों पर रोक लगाई जाए. शहर में तीन पुलिसिया ओवर ब्रिज का निर्माण कार्य जल्द से जल्द कराया जाए. क्षेत्रीय मांगों के संबंध में भी प्रशासन का ध्यान कांग्रेसियों ने दिलाया. खण्डवा मुद्दी मार्ग, खण्डवा हुल्हार मार्ग, खण्डवा हरदा मार्ग की स्थिती बड़ी ही दयनीय है.

इको-टूरिज्म प्रोजेक्ट मप्र पर्यटन ने किया घोषित- 12 सितम्बर से शुरू होगा चौथा भव्य संस्करण

गांधीसागर फॉरैस्ट रिट्रीट का चौथा संस्करण

मंसौर, 04 सितम्बर. मध्यप्रदेश पर्यटन विभाग ने इको-टूरिज्म प्रोजेक्ट की घोषणा की है. इनमें मंसौर स्थित गांधी सागर फॉरैस्ट रिट्रीट का चौथा संस्करण और शामिल है. गांधीसागर फॉरैस्ट रिट्रीट का चौथा संस्करण 12 सितम्बर से गांधीसागर बांध के बैकवॉटर क्षेत्र में प्रारंभ होगा. लखुजी एंड संस द्वारा मध्यप्रदेश पर्यटन बोर्ड के सहयोग से विकसित यह रिट्रीट लक्ष्मरी कैम्पिंग, एडवेंचर टूरिज्म और सांस्कृतिक गतिविधियों का अनूठा संगम है. पूरे सीजून टेंट



सिटी में पर्यटक हॉट-एयर बलूनिंग, पैरामोटरिंग, जेट स्कीइंग, कार्याकिंग और मोटर बोटिंग जैसी रोमांचक गतिविधियों का आनंद ले सकेंगे. रोमांचक गतिविधियों के साथ ही

पर्यटन अधिकारियों ने बताया कि यह रिट्रीट मध्यप्रदेश की उस व्यापक दृष्टि का हिस्सा है जिसके तहत राज्य के जलाशयों के इर्द-गिर्द एवसपीरियंस-बेस्ड टूरिज्म को बढ़ावा दिया जा रहा है. रोमांच, सांस्कृतिक जुड़ाव और संरक्षण-आधारित पहलों के संयोजन से ये प्रोजेक्ट न केवल देशभर के पर्यटकों को आकर्षित करेगा, बल्कि स्थानीय समुदायों के लिए नए रोजगार के अवसर भी पैदा करेगा.

पर्यटक हिंगलाजगढ़ किले की हेरिटेज ट्रेल, गांधीसागर अभयारण्य में वन्यजीव सफारी और ग्रामीण जीवन के वास्तविक अनुभवों का भी हिस्सा बन पावेंगे. इसके साथ ही, इस स्थल पर लागू नई संरक्षण पहलों को भी अधिकारियों ने विशेष रूप से

रेखांकित किया. लगभग 2,500 वर्ग मीटर क्षेत्र में फैला एक बटरफ्लाई गार्डन विकसित किया गया है, जिसमें 4,000 से अधिक पोषक (होस्ट) और पराग (नेक्टर) प्रजातियों के पौधे लगाए गए हैं. यहां पहले से ही 40 से अधिक तितली प्रजातियां दर्ज की जा चुकी हैं.



अर्जेंटीना के राजदूत ने किया ग्वालियर का दौरा

ग्वालियर, 04 सितम्बर. सिंधिया कन्या विद्यालय में अर्जेंटीना के राजदूत मारियानो अगस्टिन कॉसिनो का आगमन हुआ. यह यात्रा सांस्कृतिक संबंधों, शैक्षिक सहयोग को मजबूत करने और वैश्विक समझ को बढ़ावा देने

की दिशा में एक कदम साबित हुई. मारियानो अगस्टिन कॉसिनो तथा सुश्री बाबरा पाउला उर्दमिलेटा के सिंधिया कन्या विद्यालय में आगमन पर प्रधानाचार्या श्रीमती निशि मिश्रा द्वारा उनका स्वागत किया गया तथा स्मृति चिह्न प्रदान किया गया. इस अवसर पर

कोऑर्डिनेटर के रूप में करियर काउंसलर उर्वशी पांडे विशेष रूप से उपस्थित रहीं. मारियानो अगस्टिन कॉसिनो को विद्यालय परिसर का भ्रमण कराया गया. उन्होंने संस्थान की विविध अभिनव पहलों का अवलोकन किया और उनके सामाजिक प्रभाव की सराहना की.